

六門教授習定論 科判

無著菩薩 本 世親菩薩 釋 三藏法師義淨奉 制譯 釋月達 分科 校對 大正藏第 31 冊 No. 1607

釋道淨 整理 20240806 2 稿 微信 qq 973451196 禁止商用篡改 法律責任必究

表 a1: (1 表) 無著菩薩 本

科判			原文
全文分三	甲一總標六門		求脫者積集，於住勤修習，得三圓滿已，有依修定人。
	甲二別釋六門分六	乙一釋求解脫者	於三乘樂脫，名求解脫人，二種障全除，斯名為解脫。應知執受識，是二障體性，惑種一切種，由能縛二人。已除煩惱障，習氣未蠲除，此謂聲聞乘，餘唯佛能斷。若彼惑雖無，作儀如有惑，是習氣前生，若除便異此。
		乙二釋積集義	種植諸善根，無疑除熱惱，於法流清淨，是名為積集。能持樂聽法，善除其二見，但聞心喜足，是四事應知。
		乙三釋於住勤修習分二	丙一總標
			丁一釋所緣
			丁二釋住自體
			丁三釋住差別
			丁四釋作意、心散亂
			丁五釋住資糧
		乙四釋三圓滿	
		乙五釋有依分三	丙一正明
			丙二得淨定之方便
			丙三止觀清淨之勝益
		乙六修定得果	
	甲三顯六圓滿		顯意樂依處，本依及正依，世間定圓滿，並了於出世。

表 b1: (5 表) 無著菩薩 本 世親菩薩 釋

科判		原文
全文分三	甲一總標六門	<p>今欲利益一切有情，令習世定及出世定，速能捨離諸煩惱故，述此方便。</p> <p>頌曰：</p> <p>求脫者積集，於住勤修習，得三圓滿已，有依修定人。</p> <p>釋曰：</p> <p>此初一頌總標六門。</p> <p>言求脫者，謂是求解脫人。積集者，謂能積集勝行資糧。</p> <p>於住勤修習者，於所緣處令心善住名之為定，由不散亂不動搖故。</p> <p>問：云何修習？謂得三圓滿已有依修定人。圓滿有三：</p> <p>一師資圓滿、二所緣圓滿、三作意圓滿。</p> <p>有依，謂是三定，一有尋有伺定、二無尋唯伺定、三無尋無伺定。</p> <p>修定人者，謂能修習奢摩他、毘鉢舍那。</p> <p>若人能於解脫起願樂心，復曾積集解脫資糧、心依於定、有師資等三而為依止，有依修習，由習定故能獲世間諸福及以殊勝圓滿之果。</p> <p>先作如是安立次第，故名總標。</p>
	乙一釋求解脫者	<p>頌曰：</p> <p>於三乘樂[3]脫，名求解脫人，二種障全除，斯名為解脫。</p> <p>應知執受識，是二障體性，惑種一切種，由能縛二人。</p> <p>已[4]除煩惱障，習氣未蠲除，此謂聲聞乘，餘唯佛能斷。</p> <p>若彼惑雖無，作儀如有惑，是習氣前生，若除便異此。</p> <p>釋曰：</p> <p>此之四頌釋求解脫者。謂於聲聞乘等有差別故，於三乘中心樂解脫，名求解脫。</p> <p>云何解脫？二種障全除，斯名為解脫。</p> <p>何者是二障，除之名[5]脫？應知執受識是二障體性，識者即是阿賴耶識。</p> <p>執受者是依止義，謂是煩惱、所知二障體性。此復云何？</p> <p>惑種即是煩惱障自性，一切種即是所知障自性。</p> <p>又一切種者，即是二障種子，能縛二人，煩惱障種子能縛聲聞、一切種子能縛菩薩，由與聲聞、菩薩為繫縛故。</p> <p>云何此二解脫差別？</p> <p>謂聲聞人習氣未除，斷煩惱障而證解脫；唯佛世尊能總除故。</p> <p>云何習氣？彼惑雖無，所作形儀如有惑者，是名習氣。此中應言，若惑雖無，令彼作相如有惑者，此言作儀如有惑者，即是於因說果名故。</p> <p>彼謂聲聞獨覺，未知此是誰之習氣，謂是前生所有[6]串習之事尚有餘氣，今雖惑盡，所為相狀似染形儀，名為習氣。</p> <p>若能除斷與此不同，應雲：若彼習皆無，不作儀如惑。</p>
	甲二別釋六門分六	<p>頌曰：</p> <p>種植諸善根，無疑除熱惱，於法流清淨，是名為積集。</p> <p>能持樂聽法，善除其二見，但聞心喜足，是四事應知。</p> <p>釋曰：</p> <p>此之二頌釋積集義。</p> <p>如經中說「此人先應修習多聞、復聽正法，諸見熱惱已正蠲除，心之蓋纏能正降伏。」依此文義故說初頌。</p> <p>云何積集所有善根？謂能持正法故。</p> <p>以此為先，令其信等善法增故。</p> <p>云何無疑？謂樂聽法故。由知法故，已生未生所有疑惑悉能除滅。</p> <p>云何除熱惱？謂除二見故。二見云何？</p> <p>一者欲令他識知見、二者自起高舉見。</p> <p>謂作是念：「如何令他得知我是具德之人。」是則名為令他識見。</p> <p>依此見故自欲高舉，名自高見。此二能令心焦熱故，名為熱惱。</p> <p>云何法流清淨？謂能除遣但聞法時心生喜足故。上之除字流入於此。</p> <p>於法流清淨者，謂聽法時心無散亂相續而流，心清淨故蓋纏止息。</p> <p>若聽法無厭，更能進思勤修不息，方得名為法流清淨。</p> <p>當知此據聞思修位，如次應知。</p>

表 b2: (5 表) 無著菩薩 本 世親菩薩 釋

全文分三	甲二別釋六門分六	乙三釋於住勤修習分二	丙二別釋分五	丙一總標	<p>次有十六頌，釋於住勤修習。</p> <p>初一總標，餘是別釋。</p> <p>頌曰：</p> <p>所緣及自體，差別並作意，心亂住資糧，修定出離果。</p>
				丁一釋所緣	<p>言所緣者，有三種。</p> <p>外上及以內，此三所緣生，應知住有[7]三，自體心無亂。</p> <p>釋曰：</p> <p>言三種者，一外緣、二上緣、三內緣。</p> <p>外緣謂白骨等觀所現影像，是初學境界。</p> <p>上緣謂未至定緣靜等相。</p> <p>內緣謂從其意言所現之相為所緣境。</p>
				丁二釋住自體	<p>自體謂是心無亂相，名之為住。</p> <p>心無亂者，於外等處三種緣時，隨其所緣心無動亂。</p> <p>頌曰：</p> <p>第一住相應，定心者能見，於境無移念，相續是明人。</p> <p>第二住相應，厭離心寂靜，專意無移念，相續是明人。</p> <p>第三住相應，於前境凝住，定意無移念，相續是明人。</p> <p>釋曰：</p> <p>此之三頌，如其次第配外、上、內。</p> <p>言於境無移念者，謂於餘境心無散亂，故名無移。</p> <p>相續者，堅守[1]持心令不斷絕。</p> <p>言明人者，或因自思、或從他教，於靜慮法而起加行，是謂明人。</p> <p>應知如次是隨法行及隨信行[2]種性。</p> <p>言厭離心寂靜專意無移念者，謂於其境生厭離心。</p> <p>前唯觀境未能生厭，[3]今時專注心生厭離而不散動。</p> <p>於前境凝住者，謂於意言所現之境，緣此境時其心凝定，故云定意無移念相續是明人。</p>
				丁三釋住差別	<p>頌曰：</p> <p>堅執及正流，並覆審其意，轉得心歡喜，對治品生時，惑生能息除，加行常無間，能行任運道，不散九應知。</p> <p>釋曰：</p> <p>於彼住中差別有九，謂最初住、正念住、覆審住、後別住、調柔住、寂靜住、降伏住、功用住、任運住。</p> <p>此等並依阿笈摩經，隨句次第而為修習。</p> <p>若於最初學緣境時，其心堅執名最初住。</p> <p>次於後時令其正念流注不斷，名正念住。</p> <p>若依託此有亂心生，更覆審察緣境而住，名為覆審住。</p> <p>次於後時轉得差別，名後別住。</p> <p>次於後時對治生起，心得自在生[4]歡喜時，名調柔住。</p> <p>於此喜愛，以無愛心對治生時，無所愛樂其心安靜，名寂靜住。</p> <p>次於後時所有已生未生重障煩惱為降伏故，名降伏住。</p> <p>次於後時以加行心於所緣境無間隨轉一緣而住，名為[5]功用住。</p> <p>次於後時於所緣境心無加行任運隨流無間入定緣串習道，名任運住。</p> <p>此之九種心不流散，名之為住。</p> <p>應知以此不散之言，與堅執等皆相配屬。</p>

表 b3: (5 表) 無著菩薩 本 世親菩薩 釋

全文分三	甲二別釋六門分六	乙三釋於住勤修習分二	丙二別釋分五	丁四釋作意、心散亂	<p>頌曰： 勵力並有隙，有用及無用，此中一六二，四作意應知。 謂外內邪緣，麤重並作意，此亂心有五，與定者相違。 於彼住心緣，不靜外散亂，掉沈心味著，內散亂應知。 應識邪緣相，謂思親族等，生二種我執，是名麤重亂。 見前境分明，分別觀其相，是作意散亂，異斯唯念心。 於作意亂中，復有其亂相，於乘及靜慮，初二應除遣。</p> <p>釋曰： 應知作意，有其四種，一勵力荷負作意、二有間荷負作意、三有功用荷負作意、四無功用荷負作意。 此中堅執不散，是勵力荷負作意，初用功力而荷負故。 次正流等六種不散，是有間荷負作意，中間數有亂心起故。 無間加行，是有功用行荷負作意。 入串習道，是無功用行荷負作意。 如是攝已謂一六二，應知即是四種作意。 又心散亂，有其五種： 一外心散亂、二內心散亂、三邪緣心散亂、四麤重心散亂、五作意心散亂。 外心散亂者，於住心境起緣之時，遂緣餘事心流散故。 內心散亂者，謂掉舉等三於所緣境中間亂起故。 邪緣散亂者，於修定時諸有尋求親識等事而生顧戀。 麤重心散亂者，有二我執令其心亂。 於修定時有此二事，謂益及損。 若身安隱名之為益，身體羸弱即是其損。 或雲我今得樂，或雲我今有苦。 或雲是我之樂，或雲是我之苦。 此中我者，是執取義。 言作意心散亂者，有其三種。 於所緣相分明而住，是思察性。 或從此乘更趣餘乘，或從此定更趣餘定，謂極分別思察定時，遂使心亂，名心散亂。 異斯唯念心者，此[6]能對治初作意散亂。 由不分別而緣於境，但有念心，此明成就心不忘念。 此三散亂，初二應舍，第三由是從定趣定，希勝上故亦非是過。</p>
				丁五釋住資糧	<p>頌曰： 住戒戒清淨，是資糧住處，善護諸根等，四淨因應知。 正行於境界，與所依相[7]扶，於善事勤修，能除諸過失。 最初得作意，次得世間淨，更增出世住，三定招[8]三界。</p> <p>釋曰： 住資糧者，謂戒即是無邊功德所依止處，必先住戒，戒行清淨無有缺犯。 若求戒淨，有四種因： 一善護諸根、二飲食知量、三初夜後夜能自警覺與定相應，四於四威儀中正念而住。 何故善護諸根等令戒清淨？ 由正行於境與所依相扶，善事勤修能除於過。 初因即是於所行境行清淨故。 二於所依身共相扶順，於受飲食離多少故。 三於善事發起精勤故。 四能除過失，進止威儀善用心故。 由此四因，戒得清淨。 如是應知，由三種定得三出離。 緣外境時得作意住，緣上境時得世清淨，緣內心時得出世[1]淨。 住者即是永得出離，必趣涅槃更不退轉。 已釋於住勤修習。</p>

表 b4: (5 表) 無著菩薩 本 世親菩薩 釋

全文分三	甲二別釋六門分六	乙四釋三圓滿	<p>頌曰： 多聞及見諦，善說有慈悲，常生歡喜心，此人堪教定。 盡其所有事，如所有而說，善解所知境，斯名善教人。 由聞生意言，說為寂滅因，名寂因作意，是謂善圓滿。</p> <p>釋曰： 圓滿有三，一師資圓滿、二所緣圓滿、三作意圓滿。 此中初頌說師資圓滿，意顯其人善教圓滿、證悟圓滿、善語圓滿、無染心圓滿、相續說法加行圓滿。此顯教授師眾德圓滿，由此師故得聞正法有所證悟。 次明所緣圓滿說第二頌，盡所有事如事而說，善所知境名為善說。 此明師資能說諸事窮盡無悞，故名所緣圓滿。 次明作意圓滿說第三頌，此顯以聞為因，所起意言能與聖道涅槃為正因故，緣此意言所有作意皆得圓滿。此中因言顯聞，即是意言之因。 言寂滅者，即是涅槃及以道諦，自體寂滅及能趣滅故。 總言之寂因作意者，明此作意緣寂滅因。何謂所緣？ 了法無性，如是緣時即是其因，亦是寂滅，故此作意名為寂因，是一體釋。 又緣此作意亦名寂因，此別句釋。</p>
			<p>頌曰(準如是釋應雲寂因作意，舊雲如理作意者，非正翻也)： 謂尋求意言，此後應細察，意言無即定。靜慮相有三， 無異緣無相，心緣字而住，此是心寂處，說名奢摩他。 觀彼種種境，名毘鉢舍那，復是一瑜伽，名一二分定。 龐重障見障，應知二種定，能為此對治，作長善方便。</p> <p>釋曰： 次明有依諸修定者必有依託。謂依三定說尋求等。言尋求者，顯是有尋。 既言有尋，準知有伺。言細察者，顯無尋唯伺。意言無者，欲顯無尋無伺。 尋伺皆以意言為性，此據奢摩他法明其定義。說無異緣等，此明無差異義。 但緣其字而心得住，名無異緣，亦名無相，但緣其字於觀義相所有作意非彼相故。 此住名奢摩他，奢摩是寂止義，他是處義。非獨奢摩得盡於事。謂據其心寂止之處，心得凝住依止於定，此定即是凝心住處，故名奢摩他，異此便無。 次據毘鉢舍那法明其定義說次一頌，謂依多境名為眾觀。 所言彼者，謂與彼二俱相屬著，即奢摩他及所緣字。 是依奢摩他得毘鉢舍那，依於字處所有諸義起諸觀故。 於寂止處所有眾義依仗於字，謂緣眾義而起觀察名為眾觀。 名一二分定者，或時但有寂處而無眾觀，或有眾觀而非寂處，或時俱有，應知即是止觀雙運。 又奢摩他、毘鉢舍那有二種障，謂龐重障及見障，應知二定是此對治，如次應配。何故此二名長善方便？能長善法之方便故。</p>
			<p>云何令方便法得善清淨耶？頌曰： 此清淨應知，謂修三種相，寂止策舉舍，隨次第應知。 若心沈沒，於妙事起緣；若掉舉生，厭背令除滅。 遠離於沈掉，其心住於舍，無功任運流，恆修三種相。 定者修三相，不獨偏修一，為遮沈等失，復為淨其心。</p> <p>釋曰： 為答前問，求淨定者修三種相。云何為三？謂止、舉、舍。 復云何修？隨次第應知。隨其惑障生起之時，應次修習。 在於何時？復修何相？且辯策舉相。若心沈沒定者修三相，如下當知。 若心沈沒可修策舉相。何者是耶？於妙事起緣令心喜為相。 又寂止相者，若心掉舉、或恐掉舉應修寂處。此云何？修厭背，令除滅。 於所緣境極生厭惡，於自內心令過止息。舍相者，謂離沈掉。於何心中？ 謂心住舍。此舍相者，即是無功任運流恆修三種相。 如是次第修三相時，諸習定者得清淨相。 又奢摩他[2]等即是定者，於此三相不獨修一。何以故？為遮沈等失。 復為淨其心，若但修止內心沈沒，既沈沒時便[3]應策舉。 若因策舉心掉散者，觀不淨境令生厭離。於此舍相正修習時，名為正定能盡有漏，由此遂令心極清淨。應知此中皆是隨順正經文句，如理應思。</p>
			<p>乙五釋有依分三</p> <p>丙二得淨定之方便</p>

表 b5: (5 表) 無著菩薩 本 世親菩薩 釋

全文分三	甲二別釋六門分六	乙五釋有依分三	丙三止觀清淨之勝益	<p>頌曰： 出離並愛樂，正住有堪能，此障惑皆除，定者心清淨。</p> <p>釋曰： 此明清淨之益。 依《去塵經》說。 佛告諸苾芻： 「若人慾求內心淨，時有惑障現前不能除滅。 欲斷除者，先於不善業道勿造大過，息罪惡見而求出家希求出離。 若處中煩惱欲瞋害意，起惡尋思障勝愛樂，能除此障說愛樂言。 若有微細眷屬尋思、世間尋思、不死尋思障其正住，對治此故說正住言。 若有功用方入定者，此定即非堪任之性。 若能除此，顯有堪任能除於惑，說堪能言。」 此顯淨定之人得四種勝益。</p>
		乙六修定得果		<p>云何修定人果？</p> <p>頌曰： 於此定門中，所說正修習，俗定皆明瞭，亦知出世定。</p> <p>此頌意顯修習奢摩他、毘鉢舍那者獲現果故。 若人能依所說定相修習之時，得諸世間勝果圓滿及出世果，如前已說。</p>
	甲三顯六圓滿			<p>問曰：如上所說欲明何事？</p> <p>答曰： 顯意樂依處，本依及正依，世間定圓滿，並了於出世。</p> <p>釋曰： 略說義周，為會前事故說斯頌。 如最初雲：求脫者為顯意樂圓滿，積集者依處圓滿。 此明有心修定，必須依託積集資糧故。 於住勤修習者，顯本依圓滿。 如經中說：佛告諸苾芻： 「汝等先當依定能盡有漏，是我所說。 若欲求出生死海者，離於正定無別方便。」 得三圓滿者，顯正依圓滿，明師資承稟決定可依。 有依修定人者，此顯修習圓滿。 諸有智者如前所說，遠離放逸正修行時，世間諸定悉皆圓滿，及出世間 鹹能證悟，顯得果圓滿。 六門教授習定論[1]一卷</p>
<p>校注（出處：電子版 漢文大藏經）</p> <p>[0774001] 一卷【大】，〔一〕【宋】【元】【明】【宮】</p> <p>[0774002] 三藏【大】，唐三藏【宋】【元】【明】【宮】</p> <p>[0774003] 脫【大】，勝【宋】【元】【明】【宮】</p> <p>[0774004] 除【大】，降【宋】【元】【明】【宮】</p> <p>[0774005] 脫【大】，解脫【宋】【元】【明】【宮】</p> <p>[0774006] 串【大】*，慣【宋】【元】【明】【宮】*</p> <p>[0774007] 三【大】，二【宮】</p> <p>[0775001] 持【大】，於【宋】【元】【明】【宮】</p> <p>[0775002] 種性【大】，種姓【宮】</p> <p>[0775003] 今【大】，令【明】</p> <p>[0775004] 歡【大】，觀【宋】【元】【明】【宮】</p> <p>[0775005] 功【大】，力【宮】</p> <p>[0775006] 能【大】，餘【宋】【元】【明】【宮】</p> <p>[0775007] 扶【大】*，符【宋】【元】【明】【宮】*</p> <p>[0775008] 三界【大】，三果【宋】【元】【明】，一果【宮】</p> <p>[0776001] 淨【大】，清淨【宋】【元】【明】【宮】</p> <p>[0776002] 等【大】，等次第【宋】【元】【明】【宮】</p> <p>[0776003] 應【大】，因【宋】【元】【明】【宮】</p> <p>[0777001] 一卷【大】，三十七伽他並釋一卷【宋】【元】【宮】，〔一〕【明】</p>				